

कार्यालय अतिरिक्त महानिदेशक पुलिस(अपराध शाखा),राजस्थान,जयपुर

(जन सम्पर्क प्रकोष्ठ)

प्रेस नोट

बोलेरो चोर गिरफ्तार व बोलेरो बरामद



जयपुर 6 अगस्त। प्रतापगढ के थाना धरियावद पुलिस ने आज रविवार को गोपनीय सूचनाओं के आधार पर एक बोलेरो चोर को गिरफ्तार कर बोलेरो बरामद करने में सफलता हासिल की है।

पुलिस अधीक्षक प्रतापगढ श्री शिवराज मीना ने बताया कि 1 जुलाई,2017 को श्री मनीष पुत्र मनसुख लाल पालीवाल निवासी धरियावद ने थाना धरियावद पर बोलेरो चोरी की रिपोर्ट पेश की जिस पर थाना धरियावद पर प्रकरण दर्ज कर थानाधिकारी धरियावद श्री उदयसिंह द्वारा पुलिस बल की टीम गठित की गई।

श्री शिवराज मीना ने बताया कि टीम द्वारा गोपनीय सूचनाएं एकत्रित कर व पुलिस अधीक्षक कार्यालय स्थित साईबर सेल के प्रभारी श्री फैलीराम के विशेष सहयोग से अज्ञात मुलजिम का पता लगाने पर मुकेश पिता शान्ति लाल पाटीदार निवासी गोमाना थाना छोटीसादडी जिला प्रतापगढ ज्ञात हुआ। मुलजिम मुकेश के ज्ञात होने पर मुकेश को प्रतापगढ जेल से प्रोडक्शन वारंटर से आज गिरफ्तार किया गया।

उन्होंने बताया कि उक्त बोलेरो चोरी की घटना के बारे में पुछताछ करने पर मुलजिम मुकेश ने उक्त घटना कारित करना कबूल किया, जिस पर उसके बताये अनुसार सकराना मध्यप्रदेश से बोलेरो को बरामद की गई तथा बडी सादडी, लसाडिया, चित्तौडगढ से भी 2 बोलेरो व 2 अल्टो चोरी करना बताया है। मुलजिम से चोरी के प्रकरणों में पुछताछ जारी हैं।

राही/सन्तरा/580/2017

नोट:- उक्त प्रेस नोट www.police.rajasthan.gov.in पर भी उपलब्ध है।

कार्यालय अतिरिक्त महानिदेशक पुलिस(अपराध शाखा),राजस्थान,जयपुर

(जन सम्पर्क प्रकोष्ठ)

प्रेस नोट

हत्या के फरार दो आरोपी गिरफ्तार



जयपुर 6 अगस्त। पुलिस अधीक्षक अलवर श्री राहुल प्रकाश ने बताया कि फरार व वांछित आरोपियों की गिरफ्तारी हेतु समस्त थानाधिकारियों को निर्देश दिये जिस पर थाना रामगढ ने आज 6 अगस्त,2017 को श्री अनिल कुमार बेनीवाल सहायक पुलिस अधीक्षक वृत्त (दक्षिण) के निर्देशन में थानाधिकारी मय जाप्ता द्वारा वक्त घटना से फरार चल रहे हत्या के प्रकरण में फरार आरोपी नेतराम पुत्र ईन्दर जाति माली उम्र 28 साल तथा नरेन्द्र पुत्र रामप्रसाद जाति माली उम्र 25 साल निवासी अलावडा थाना रामगढ को गिरफ्तार किया गया। आरोपियों से गहनता से पूछताछ की जा रही है।

राही/सन्तरा/581/2017

नोट:- उक्त प्रेस नोट www.police.rajasthan.gov.in पर भी उपलब्ध है।?

कार्यालय अतिरिक्त महानिदेशक पुलिस(अपराध शाखा),राजस्थान,जयपुर

(जन सम्पर्क प्रकोष्ठ)

प्रेस नोट

14 ग्राम 550 मिलीग्राम अवैध स्मैक सहित दो आरोपी गिरफ्तार—

जयपुर 6 अगस्त। करौली जिले में मादक पदार्थों के विरुद्ध चलाये जा रहे अभियान के तहत आज रविवार को थाना बालघाट के द्वारा दिवेश कुमार पुत्र भगवान सहाय जाति बाहम्य्र निवासी झारेडा थानासदर हिण्डौन तथा राकेश पुत्र दिनेश जाति नाई निवासी झारेडा थाना सदर हिण्डौन को 14 ग्राम 550 मिलीग्राम अवैध स्मैक सहित गिरफ्तार करने में सफलता हासिल की है।

पुलिस अधीक्षक करौली, श्री अनिल कयाल ने बताया कि थाना बालघाट क्षेत्र में मुखबिर से प्राप्त मादक पदार्थों के बिक्री की सूचना के अनुसार दो व्यक्ति गांव झारेडा से बहादुरपुर रोड की तरफ स्मैक लेकर आ रहे हैं। जिस पर थानाधिकारी बालघाट अतरसिंह उप निरीक्षक कार्यवाही करने हेतु सांकेतिक स्थान पर रवाना होकर थानाधिकारी मय जाप्ता के सांकेतिक स्थान पर पहुंचा तो एक मोटर साईकिल पर दो व्यक्ति आते हुये दिखाई दिये जो पुलिस गाडी को देखकर वापस जाने लगे। जिसे थानाधिकारी ने मय जाप्ता की मदद से पकडा और नाम पता पूछा तो अपना नाम दिवेश कुमार पुत्र भगवान सहाय जाति बाहम्य्र निवासी झारेडा थाना सदर हिण्डौन व राकेश पुत्र दिनेश जाति नाई निवासी झारेडा थाना सदर हिण्डौन का होना बताया। दिवेश कुमार व राकेश की तलाशी ली गई तो उनके कब्जे से थैली में अवैध

मादक पदार्थ स्मैक मिला। उक्त मादक पदार्थ के रखने तथा परिवहन करने का दिवेश कुमार व राकेश से अनुज्ञा पत्र मांगा तो नहीं होना बताया। दिवेश कुमार व राकेश को मौके पर गिरफ्तार कर स्मैक का शुद्ध बजन 14 ग्राम 550 मिलीग्राम अवैध मादक प्रदार्थ स्मैक बरामद की जिस पर थाना बालघाट पर अभियोग एन.डी.पी.एस. एक्ट में दर्ज कर अनुसंधान जारी है। मुल्जिम दिवेश कुमार व राकेश से अवैध स्मैक के कारोबार में लिप्त अन्य व्यक्तियों के बारे में कड़ाई से पूछताछ की जा रही है।

राही/सन्तरा/582/2017

नोट:- उक्त प्रेस नोट www.police.rajasthan.gov.in पर भी उपलब्ध है।?

कार्यालय अतिरिक्त महानिदेशक पुलिस(अपराध शाखा),राजस्थान,जयपुर

(जन सम्पर्क प्रकोष्ठ)

प्रेस नोट

अपहरण कर रूपयों की मांग करने के मामले में

2 आरोपी गिरफ्तार

जयपुर 6 अगस्त। पुलिस अधीक्षक भरतपुर श्री अनिलकुमार टांक ने बताया कि थाना कामां शहीदनगर थाना साहिबाबाद जिला गाजियाबाद यू0पी0 निवासी सुहेब पुत्र मुस्तकीम जाति मुसलमान ने गांव बिलंग थाना कामां निवासी नसीम 5-6 जनों के विरुद्ध प्रार्थी को 1400 पुराने एयर कंडीशन बेचने का झांसा देकर बुला लेने तथा गांव कलावटा नहर के पास से अपहरण कर प्रार्थी व साथियों से डरा धमका कर 4 लाख रूपये की मांग करने का एक मामला 4 अगस्त को थाना कामां पर प्रकरण पंजीवद्ध कराया था।

श्री अनिलकुमार टांक ने बताया कि श्री प्रीतमसिंह स0उ0नि0 द्वारा अनुसंधान के दौरान उक्त मामले के आरोपी नसीम पुत्र उम्मर व अनीस पुत्र जमील जातियान मेव निवासियान बिलंग थाना कामां को गिरफ्तार कर आरोपियों से पूछताछ जारी है।

राही/सन्तरा/583/2017

नोट:- उक्त प्रेस नोट www.police.rajasthan.gov.in पर भी उपलब्ध है।?

कार्यालय अतिरिक्त महानिदेशक पुलिस(अपराध शाखा),राजस्थान,जयपुर
(जन सम्पर्क प्रकोष्ठ)

प्रेस नोट

प्रदेश में विभिन्न अपराधों में 571 गिरफ्तार

जयपुर, 6 अगस्त। पुलिस द्वारा जिलों में विभिन्न गतिविधियों में लिप्त अभियुक्तों को पकड़ने का अभियान चला रखा है। जिसके अन्तर्गत पुलिस ने प्रदेश में गत सप्ताह विभिन्न अपराधों में 571 व्यक्तियों को गिरफ्तार किया है।

इस सम्बन्ध में राज्य के सभी पुलिस अधीक्षकों को विडियों कॉन्फ्रेंसिंग के द्वारा महिलाओं के साथ छेड़छाड़, शराब तस्करी एवं अवैध विक्रय में लिप्त, जुआ व सट्टे खेलने वाले एवं अवैध हथियार रखने वालों पर तत्परता से कार्यवाही करने के निर्देश पुलिस मुख्यालय द्वारा दिये गये थे।

पुलिस ने राज्य में महिलाओं के साथ छेड़छाड़ करते पाये गये 2 व्यक्तियों, शराब तस्करी एवं अवैध विक्रय में लिप्त 124 व्यक्तियों, जुआ व सट्टे खेलने वाले 358 व्यक्तियों एवं अवैध हथियार रखने वाले 87 व्यक्तियों को गिरफ्तार किया है।

पुलिस द्वारा विभिन्न अपराधों में गिरफ्तार 571 व्यक्तियों के विरुद्ध प्रकरण दर्ज कर आगे नियमानुसार विधिक कार्यवाही की जा रही है।

राही/सन्तरा/579/2017

नोट:- उक्त प्रेस नोट www.police.rajasthan.gov.in पर भी उपलब्ध है।